

- Súkklararnir hava fingið betri innlit



Rógvi Johansen heldur, at Team Shell hevur verið við til at geva teimum føroysku súkklarunum betri innlit í, hvussu ein súkklukapping hongur saman

Rógvi Johansen her á sigursskamlinum heldur, at føroyskir súkklarar hava fingið betri innlit í, hvussu ein súkklukapping fer fram

STEFAN Í SKORINI

Í ár var fyrstu ferð, at fleiri súkklarar tóku seg saman í eitt lið, og fleiri hildu hetta verða keðiligt fyri kappingina sum heild, at eitt so sterkt lið var við.

Rógvi Johansen heldur tvørturímóti, at tað var gott, at súkklings nú eisini eru vorðin ein liðfróttur í Føroyum.

- Hinir føroysku súkklararnir hava fingið eina heilt aðra uppfatan av og betri innlit í, hvussu ein súkklukapping hongur saman, og hvat spæl, ið er í eini slíkari kapping, har ymiskir súkklarar verða settir upp ímóti hvørjum øðrum, greiðir Rógvi frá.

Team Shell hevur víst, hvussu ein taktikkur kann leggjast í eini súkklukapping, og tað er nakað nýtt fyri føroyskar súkklarar. Liðið hevði ein taktikk, og tað var tæðiligt at síggja, hvussu teir arbeiddu saman.

- Tað, sum eisini var ætlanin við hesum liðinum, var at geva føroyingunum innlit, tí at føroyskir súkklarar hava lítlan ella ongan møguleika fyri at verða við í eini kapping, har lið luttaka. Tað hava teir so nú, og vónandi fer tað at hjálpa teimum, og næsta ár hava

við kanska onnur føroysk lið.

Rógvi heldur heilt avgjørt, at føroysk súkklings eru á veg fram eftir, og tað sæst millum annað við slíkum kappingum.

- Tað er tilgongd av ungum súkklarum í Tórshavnar Súkklufelag, og tað er at frøast yvir, tí at eg og Gunnar eru ikki heilt ungir meira, sigur Rógvi.

Fekk góða hjálp

Um liðið hjá sær sigur Rógvi, at har var einki at filast á, og at alt gekk sum eftir ánni. Taktikkurin, sum var lagdur undan kappingini, eydnaðist til fulnar, og Rógvi er sera glaður fyri sítt egna og avrikið hjá sínum liði. Hóast sigurin fer Rógvi ikki at taka sær av løttum á ólavsøku, tí hann leggur leiðina beinleiðis aftur til Danmarkar, har hann í næstum fer at luttaka í tveimum kappingum.

Eli gjøgnumførði

Yngsti maður í kappingini var 15 ára gamli Eli Christiansen, og hann fekk lógvabrestir frá áskoðarafføldini aftaná

STEFAN Í SKORINI

Av teimum, sum byrjaðu í Klaksvík, vóru fleiri, sum ikki megnaðu at fullføra, og tað sást, at stór minking var í manningini.

Tá ið virðislønimar vóru handaðar, tók Kaj Leo Johannesen Eli fram sum dømi um, at tað eisini ber til hjá yngri súkklarum at fullføra eina so harða og drúgva kapping sum Statoil Kring Føroyar. Kaj Leo bað áskoðararnar um at vísa Eli heiður við lógvabrestum fyri eitt megnað avrik. Tað

var eisini uppiborið, tí at tað er væl klárað av einum so ungum manni bara at fullføra allar kilometrar.

Málið var at fullføra

Eli sigur, at aftaná etapuna í Eysturoynni, setti hann í seg, at hann skuldi fullføra, og tað eydnaðist so eisini. Serliga var Eiðsskar ein ov stórur biti at svølgja hjá summum, men Eli helt á.

Eli endaði aftast í samlaðu uppgerðini, og hann súkkladi nógv einsamallur, men tað nervaði

hann ikki nakað serligt.

Eli Christiansen er júst byrjaður at súkkla og hevur bara vant í tríggjar mánaðir. Hann hevur fingið eina súkklutílu til láns frá Tórshavnar Súkklufelag, sum hann nýtir í venjingini. Næsta ár er ætlanin hjá honum at venja meira, so at úrslitið kann gerast betri.

Eli býr í Havn og súkklar til arbeiðis í Kaldbak, har hann arbeiðir hjá einum bónda, og tað er ein góður teinur, sigur Eli.

4 etapa í Streymoynni 23. juli 2000

Plac.	RyggNr.	Navn	Eftirnavn	Felag	Tíð	Km/t
1	3	Gunnar	Dahl-Olsen	Tórshavnar Súkklufelag	3:18:08	33,31
2	7	Kenneth	Gormsen	CC Gladsaxe	3:18:35	33,24
3	6	Jens	Tousgaard	FIX Rødovre	3:20:20	32,95
4	4	Simon	Borchmann	Hvidovre Atletik og motion	3:20:30	32,92
5	13	Jákup	Johansen	Tórshavnar Súkklufelag	3:21:19	32,78
6	8	Jóhann	Brend	CC Gladsaxe	3:21:28	32,76
7	14	Jepp	Thing	Cycling Aarhus	3:21:58	32,68
8	2	Jørgen	Andersen	Cycling Aarhus	3:21:58	32,68
9	5	Janus	Jørgensen	Cycling Aarhus	3:21:58	32,68
10	1	Rógvi	Johansen	Cycling Aarhus	3:21:58	32,68
11	9	Kári	Brattaberg	Tórshavnar Súkklufelag	3:24:13	32,32
12	10	Sverri	Mohr Edvinsson	Tórshavnar Súkklufelag	3:24:17	32,31
13	12	Tony	Ditlevsen	Roskilde Triathlon	3:35:55	30,57
14	11	Jørgen	Nielsen	Politiets Cykelclub	3:36:02	30,55
15	17	Esmar	Joensen	Tórshavnar Súkklufelag	3:37:19	30,37
16	18	Martin	Kortegaard	Odense Triathlon Klub	3:38:01	30,27
17	24	Remi	Lamhauge	Tórshavnar Súkklufelag	3:38:47	30,17
18	15	Eyðun	Poulsen	Tórshavnar Súkklufelag	3:40:02	30,00
19	16	Birthe	Dabelstein	Cycling Aarhus	3:44:36	29,39
20	19	Christian	Guttesen	Tórshavnar Súkklufelag	3:48:08	28,93
21	23	Kári	Simonsen	Tórshavnar Súkklufelag	3:49:55	28,71
22	22	Evald	Rasmussen	Tórshavnar Súkklufelag	3:53:23	28,28
23	21	Eli	Christiansen	Tórshavnar Súkklufelag	3:53:23	28,28

Plac	Rygg nr.	Samlað Navn	Statoil Kring Eftirnavn	Føroyar 2000 Felag	Tíð	Km/t
1	1	Rógvi	Johansen	Cycling Aarhus	8:40:05	34,27
2	2	Jørgen	Andersen	Cycling Aarhus	8:44:45	33,96
3	3	Gunnar	Dahl-Olsen	Tórshavnar Súkklufelag	8:44:51	33,96
4	4	Simon	Borchmann	Hvidovre Atletik og motion	8:46:37	33,84
5	6	Jens	Tousgaard	FIX Rødovre	8:46:50	33,83
6	14	Jepp	Thing	Cycling Aarhus	8:54:07	33,37
7	8	Jóhann	Brend	CC Gladsaxe	8:55:08	33,31
8	5	Janus	Jørgensen	Cycling Aarhus	8:55:26	33,29
9	7	Kenneth	Gormsen	CC Gladsaxe	8:57:09	33,18
10	10	Sverri	Mohr Edvinsson	Tórshavnar Súkklufelag	8:57:26	33,16
11	13	Jákup	Johansen	Tórshavnar Súkklufelag	9:02:30	32,85
12	9	Kári	Brattaberg	Tórshavnar Súkklufelag	9:03:43	32,78
13	12	Tony	Ditlevsen	Roskilde Triathlon	9:32:17	31,14
14	11	Jørgen	Nielsen	Politiets Cykelclub	9:49:06	30,25
15	24	Remi	Lamhauge	Tórshavnar Súkklufelag	9:51:08	30,15
16	15	Eyðun	Poulsen	Tórshavnar Súkklufelag	9:54:16	29,99
17	18	Martin	Kortegaard	Odense Triathlon Klub	9:57:36	29,82
18	17	Esmar	Joensen	Tórshavnar Súkklufelag	9:58:57	29,76
19	16	Birthe	Dabelstein	Cycling Aarhus	10:01:54	29,61
20	23	Kári	Simonsen	Tórshavnar Súkklufelag	10:18:05	28,84
21	22	Evald	Rasmussen	Tórshavnar Súkklufelag	10:21:17	28,69
22	19	Christian	Guttesen	Tórshavnar Súkklufelag	10:33:29	28,13
23	21	Eli	Christiansen	Tórshavnar Súkklufelag	10:56:00	27,17

www.sosialurin.fo